

Өзбекстан Республикасы мәмлекетлик ғәрезсизлигиниң отыз жыллық байрамына таярлық көриў ҳәм оны жоқары дәрежеде өткерий ҳаққында

Өзбекстан Республикасы Президентиниң

қ а р а р ы

Ҳәммеизге белгили, 2021-жылда халқымыз неше жүз жыллық тарийхи даўамында арзыў етип, умтылып жасаған ҳәм ХХ әсир ақырында ерискен, елимиз турмысы ҳәм тәғдиринде түпкилики бурылыс жасаған, ҳақыйқый мәнидеги уллы, даңқлы ўақыя – Өзбекстан Республикасы мәмлекетлик ғәрезсизлигиниң жәрияланғанына отыз жыл толады.

Ғәрезсизлик жылларында көп миллетли Өзбекстан халқы өзиниң жоқары потенциалы, беккем ерк-ықарары ҳәм мәртлигин көрсетти, аўыр сынақ ҳәм машақатларды мәртлерше жеңип, үлкен раўажланыў жолын басып өтти.

Елимиздиң бурынғы экономикасы бир тәреплеме қәлиплескен, қалақ республикадан барлық тараўларда жедел раўажланып, пуқаралардың турмыс дәрежеси, сиясий-жәмийетлик белсендилиги, сана-сезими күн сайын жоқарылап баратырған жәхән жәмийетшилигиниң тең ҳуқықлы ағзасы сыпатында алыс-жақындағы барлық мәмлекетлер менен дослық ҳәм бирге ислесиў қатнасықларын кең көлемде алып барып атырған заманагөй, ашық ҳәм демократиялық мәмлекетке айланды.

Соңғы жыллары әмелге асырылып атырған реформаларымыз нәтийжесинде, әсиресе, 2017-2021-жыллары Өзбекстан Республикасын раўажландырыўдың бес тийкарғы бағдары бойынша

Хәрекетлер стратегиясын турмысқа енгизиў тийкарында елимиздиң сиясий, ҳуқықый, социаллық-экономикалық, руўхый-ағартыўшылық турмысын түп-тийкарынан жаңалаў, **«Миллий тиклениўден – миллий раўажланыўға қарай»** идеясын реал ўақыяға айландырыў бағдарында салмақлы жетискенликлерге ерисилмекте.

Дүнья көлеминде даўам етип атырған коронавирус пандемиясы ҳәм экономикалық кризиске, сондай-ақ, басқа да ҳәр қыйлы қәуип-қәтерлерге қарамастан, халқымыздың еркин раўажланыў жолындағы әмелий хәрекетлери избе-из даўам еттирилмекте.

Жәмийетимизде тынышлық ҳәм турақлылық, пуқаралар ҳәм миллетлераралық аўызбиршилик орталығы беккемленбекте. Жаңа Өзбекстанды қурыў мақсетинде кең көлемли реформалар, турмысымыздың барлық пуқараларын еркинлестириў, экономика ҳәм оның тармақларын, жеке меншик исбилерменликти жедел раўажландырыў бағдарында үлкен өзгерислер әмелге асырылмақта. Соның ишинде, халықтың социаллық қорғаўға мүтәж қатламын ҳәр тәреплеме қоллап-қуўатлаў, кәмбағаллықты қысқартыў, жаңа жұмыс орынлары ҳәм дәрамаат дәреклерин жаратыўға айрықша итибар қаратылмақта.

Өзбекстан Республикасы мәмлекетлик ғәрезсизлигиниң отыз жыллығы басып өткен раўажланыў жолымыздың жуўмақларын шығарыў, елимизде әмелге асырылып атырған жаңаланыў процесслерин терең анализлеў арқалы алдымызда турған тийкарғы ўазыйпа – Өзбекстанның жаңа раўажланыў дәўири ушын тийкар жаратыўға қаратылған хәрекетлеримизди және де күшейтиўде үлкен әҳмийетке ийе.

Мәмлекетимиз ғәрезсизлигиниң үлкен сиясий, тарийхый ҳәм руўхый ағартыўшылық әҳмийетин есапқа алып, ғәрезсизлик жолының тийкарғы мақсет ҳәм ўазыйпаларын жаңа басқышта булжытпай, нәтийжели даўам еттириў, бул қутлы сәнени мәмлекетимиз ҳәм жәмийетимиздиң бүгинги раўажланыў дәрежеси, халықаралық майдандағы абырайына мүнәсип жоқары дәрежеде, улыўмахалықлық байрам сыпатында кеңнен белгилеў мақсетинде:

1. **Ўзбекистан Республикасы мамлекетлик ғарезсизлигиниң отыз жыллык байрамына таярлық көриў хэм оны жоқары дәрежеде өткериў бойынша республикалық комиссия** (кейинги орынларда – Республикалық комиссия) шөлкемлестирилсин хэм оның қурамы қосымшаға муўапық тастыйықлансын.

2. Республикалық комиссия бир хәпте мүддетте төмендеги тийкарғы бағдарлар хәр тәреплеме жарытыўға айрықша итибар қаратқан ҳалда **«Жаңа Өзбекстанда еркин хэм абадан жасайық!»** идеясын өзинде жәмлеген шөлкемлестириўшилик-әмелий, руўхый-ағартыўшылық және үгит-нәсиятлаў илажларының бағдарламасын (кейинги орынларда – Бағдарлама) тастыйықласын:

жәмийетте нызам үстинлиги хэм судлардың еркинлигин тәмийинлеў, ҳуқық қорғаў уйымлары басшыларының ўәкиллик уйымлары хэм жәмийетшиилк алдында есап бериў системасының жолға қойылғаны, пуқаралардың ҳуқықлары менен еркинликлерин исенимли қорғаў бағдарында әмелге асырылып атырған түпкиликли реформалар;

елимизди модернизациялаў, мамлекетлик хэм жәмийетлик басқарыў системасының сапасы хэм нәтийжесин және де артырыў, коррупцияға қарсы гүресий, пуқаралық жәмийети институтлары және ғалаба хабар қуралларының ролин күшейтиўге қаратылған кең көлемли жумыслар;

«Инсан мәплери – хәмме нәрседен үстин» хэм «Халық мамлекетлик уйымларға емес, ал мамлекетлик уйымлар халқымызға хызмет етиўи керек» принциплери тийкарында пуқаралардың социаллық машқалаларын шешиў, ҳуқық хэм нызамлы мәплерин тәмийинлеў бойынша ерисилип атырған нәтийжелер;

экономиканы либералластырыў, экономика тармақларына хәкимшилик тәсирлерди қысқартыў, санлы экономиканы енгизиў, жеке меншик мүлк ҳуқықын қорғаў хэм оның тийкарғы статусын күшейтиў, валюта базарын еркинлестириў, аймақларды социаллық-экономикалық жақтан комплексли раўажландырыў бағдарламалары, кәмбағаллықты қысқартыў бойынша белгиленген ўазыйпалардың орынланыўы;

«Халық бай болса, мәмлекет те бай хәм құдиретли болады» принципин турмысқа енгизиў арқалы халықты исбилерменликке кеңнен тартыў, бизнес жүргизиў шәртлерин жеңиллетиў, шаңарақлық исбилерменлик хәм жумысты үйде бөлип алып ислеў, өнерментлишикти хошаметлеў ушын жаратылған жаңа имканиятлар;

«Абат аўыл», «Абат мәхәлле», «Бес әхмийетли баслама», «Бир миллион программист» сыяқлы социаллық жойбарлардың енгизилиўи, халықтың бәнтлигин тәмийинлеў, оның реал дәраматларын избе-из арттырып барыў, тәлим-тәрбия, илим, мәденият, көркем өнер хәм әдебият, спорт тараўларын түп-тийкарынан раўажландырыў;

жәмийетте хаял-қызлардың орны хәм абырайын, жәмийетлик-сиясий белсендилигин арттырыў, олардың ҳуқық хәм мәплерин тәмийинлеў, шаңарақ, аналық хәм балалықты хәр тәрәплеме қорғаў. жас қызлардың заманагөй билим хәм кәсип-өнерлерди ийелеўи ушын көмек хәм жәрдем бериў, исбилермен хаялларды қаржылай қоллап-қуўатлаў бағдарындағы жумыслар;

жасларға байланыслы мәмлекетлик сиясатты нәтийжели алып барыў, соның ишинде, жаслардың билим алыў имканиятларын кеңейтиў, оларды мүнәсип жумыс пенен тәмийинлеў, мийнет базарында талап жоқары болған кәсип-өнерлерге таярлаў, жас исбилерменлерди мәмлекет тәрәпинен қоллап-қуўатлаў бойынша әмелге асырылып атырған бағдарламалар;

халықты турақ жай менен тәмийинлеў, атап айтқанда, үлги жойбарлар тийкарында арзан турақ жайлар хәм инфраструктуралық тармақларды қурыў, кексе әўлад ўәкиллерин, жас шаңарақларды хәр тәрәплеме қоллап-қуўатлаў, жәрдем хәм көмекке мүтәж пуқараларды социаллық қорғаў бағдарындағы жумыслар;

уллы бабаларымыздың бай илимий хәм руўхый мийрасын үйрениў хәм кеңнен үгит-нәсиятлаў, Өзбекстанның жаңа раўажланыў дәўириниң тийкарын қурыў бағдарында белгилеп берилген узақ мүддетли стратегиялық ўазыйпалар шеңберинде миллий идеяны раўажландырыў, соның ишинде, мәмлекетлик тилдиң орны хәм абырайын арттырыўға қаратылған әмелий ҳәрекетлер;

халқымыздың дүнья қарасы, сиясий сана-сезими, турмысқа хәм мийнетке мүнәсибети өзгерип, социаллық машқалаларды шешиўде мәмлекетлик хәм пуқаралық институтлары арасындағы нәтийжели бирге ислесиўди кеңейтиў бағдарында әмелге асырылып атырған жумыслар;

жәмийетимизде тынышлық хәм турақлылық, миллетлераралық татыўлық хәм диний кеңпейилликти тәмийинлеў, сырт еллердеги пуқараларымыздың ҳуқықлары менен мәплерин қорғаў, өз-ара пайдалы хәм әмелий сыртқы сиясат жүргизиў, қоңсы мәмлекетлер менен дослық хәм бирге ислесиў қатнасықларын түп-тийкарынан жақсыланғаны, регионаллық хәм халықаралық машқалаларды биргеликте шешиў хәрекетлери;

елимизде диний-ағартыўшылық тараўға берилип атырған үлкен итибар, атап айтқанда, Өзбекстанның басламасы менен Бирлескен Миллетлер Шөлкеминиң «Ағартыўшылық хәм диний кеңпейиллик» резолюциясының қабыл етилгени, Ислам цивилизациясы орайы, Имам Бухарий, Имам Термизий, Имам Мотуридий халықаралық илимий-изертлеў орайлары, Өзбекстан халықаралық ислам академиясы, хәдис хәм калам мектеплерин шөлкемлестириўге байланыслы әмелий жумыслар;

халқымыздың тыныш хәм татыў турмысын исенимли тәмийинлеў мақсетинде Қураллы Күшлер системасында алып барылып атырған кең көлемдеги реформалар, соның ишинде, миллий армияны модернизациялаў, әскерий санаат комплексин жаратыў, әскерий билимлендириў системасын хәм ҳуқық-қорғаў уйымларының жумысын жетилистириўге байланыслы үлкен өзгерислер;

дүнья көлеминде хәр қыйлы қарама-қарсылық хәм келиспеўшиликлер күн сайын кескин түс алып, экстремизм, терроризм, наркотрафик, адам саўдасы, глобал пандемия сыяқлы қәўип-қәтерлер күшейип баратырған бүгинги қәўипли заманда турмыстың өзи талап етип атырған өлшемлер тийкарында бәрқулла қырағы хәм сергек болып жасаў, жасларды миллий хәм улыўма инсанийлық қәдриятлар руўхында тәрбиялаў бойынша әмелге асырылып атырған әҳмийетли жумыслар.

3. Республикалық комиссия (А.Н.Арипов) :

Ғәрезсизлик байрамына таярлық көриў жумыслары ҳәм Бағдарламада белгиленген илажлардың әмелге асырылыўы бойынша ҳәр бир аймақ, министрлик ҳәм уйым басшысының жумысын муўапықластырып барсын;

орынларда белгили илимпазлар, дәретиўши зыялылар ҳәм жәмийетлик шөлкемлердиң ўәкиллери менен халықтың кең қатламлары арасында мәдений-ағартыўшылық илажлар ҳәм әдебий кешелердиң өткерилиўин тәмийинлесин;

Қарақалпақстан Республикасы, ўәлаятлар ҳәм Ташкент қаласында өткерилетуғын байрам бағдарламаларын таярлаўға ғалабалық тамашалар бойынша жоқары шеберлик ҳәм тәжирийбеге ийе болған илимий ҳәм дәретиўши зыялылар, мәденият ҳәм көркем өнер ғайраткерлери, соның ишинде, мақам ҳәм бақсышылық көркем өнериниң ўәкиллери, қәбилетли жас дәретиўшилерден ибарат дәретиўшилиқ топарларын шәртнама тийкарында тартыў илажларын көрсин.

4. Илимлер академиясы, Мәденият министрлиги, Көркем өнер академиясы, Республикалық Руўхый-ағартыўшылық орайы, Жазыўшылар аўқамы және кең жәмийетшиликтиң Өзбекстан Республикасы мәмлекетлик ғәрезсизлигиниң отыз жыллығы сәнеси мүнәсибети менен:

пайтахтымызда **«Истиқлол»** комплексин шөлкемлестириў ҳәм ол жерде ғәрезсизлигимиздиң мазмуны ҳәм тарийхый әҳмийетин сәўлелендиретуғын естелик композициясын қурыў;

Ташкент қаласында қурылып атырған жер үсти метро айланба жолын **«Өзбекстан ғәрезсизлигиниң отыз жыллығы»** деп атаў;

«Өзбекстанның жаңа раўажланыў дәўири ҳәм раўажланыў перспективалары» атамасында халықаралық илимий-әмелий конференцияны шөлкемлестириў;

өткен дәўирде ерисилген жетискенликлерге бағышланған **«Жаңа Өзбекстан»** китап-альбомын және ҳәр бир тараўда әмелге

асырылған реформалардың нәтижелерин жарытып беретугын кітап-альбом және топтамаларды басып шығару;

2021-жылы елімізде өткеріліуі режелестірілген барлық халықаралық мәдениет-ағартушылық ілажлары, спорт жарыстары, илимий-конференциялар, бабаларымыздың юбилей сәнілерін ғәрезсізліктің отыз жыллығының идеясы және рууы менен үнілес және сәйкес түрде шөлкемлестіру;

мәдениет және көркем өнердің барлық бағдарлары (музыка, театр, кино, көркем сүүретлеу және әмелі көркем өнер, цирк, халық дөретиушілігі) бойынша республика көлемінде фестиваль және көргізібелерді шөлкемлестіру;

еліміз ғәрезсізлігін жырлайтуғын ең жақсы қосыққа және музыкалы шығармалар және тарихий және заманымыз қахарманларының турмысы менен жұмысы жаққындағы пьесалар таңлауларын шөлкемлестіру;

ғәрезсізлік жылларында ерісілген илимий жетіскенліктер тийкарында жаратылған инновациялық жойбарлар және технологиялар көргізібелерін өткеріу жаққындағы ұсыныстары мақулансын.

Министрлер Кабинеті екі ай мүддетте ұсы бәнтте нәзерде тутылған ілажларды әмелге асыру бойынша Хүкімет қарарын қабыл етсін.

5. Мәдениет министрлігі (О.А.Назарбеков):

а) жууапкер министрліктер және ұйымдар менен биргелікте мәмлекетіміз ғәрезсізлігінің отыз жыллығына бағышланған салтанатлы байрам ілажларын заманагөй технологиялардан пайдаланған халда жоқары көркемлік дәрежесінде өткеріу үшін еліміз және сырт елден маман қәнігелерді тарту ілажларын көрсін;

б) Жоқары және орта арнаулы билимлендіру министрлігі (И.У.Маджидов), Халық билимлендіру министрлігі (Ш.Х.Шерматов), Миллетлераралық қатнасықтар және сырт елдер менен дослық байланыстары комитеті (Р.Д.Қурбонов),

Республикалық руўхый-ағартыўшылық орайы (М.М.Ходжиматов) ҳәм Жазыўшылар аўқамы (С.С.Саидов) менен биргеликте:

Қарақалпақстан Республикасы, ўәлаятлар ҳәм Ташкентт қаласында елимизде жумыс ислеп атырған миллий мәденият орайларын кеңнен тартқан ҳалда байрам салтанатлары ҳәм халық сейиллерин шөлкемлестирсин;

мәденият ҳәм дем алыў бағларында шәртнама тийкарында белгили көркем өнер ғайраткерлери, көркем ҳәүескерлик жәмийетлериниң қатнасыўында концерт бағдарламаларының қойып берилиўин тәмийинлесин;

кейинги жыллары елимизде алып барылып атырған руўхый-ағартыўшылық жумыслар, Өзбекстанның жаңа раўажланыў дәўириниң тийкарын жаратыўға бағышланған публицистикалық мақалалар ҳәм қосықлардан ибарат китапты республикалық бюджет қаржылары есабынан басып шығарсын.

6. Сыртқы ислер министрлиги (А.Х.Камилов) мәденият министрлиги (О.А.Назарбеков), «Өзбеккино» миллий агентлиги (Ф.Ф.Абдухаликов), Көркем өнер академиясы (А.В.Нуриддинов), Республикалық руўхый-ағартыўшылық орайы (М.М.Ходжиматов) менен биргеликте сырт елдерде мәмлекетлик ғәрезсизликтиң отыз жыллығы мүнғсибети менен кең жәмийетшилик, соның ишинде, сырт елдерде жасап атырған ўатанласларымызды тартқан ҳалда «Өзбекстан күнлери»н өткерсин ҳәм оның шеңберинде мәдений-ағартыўшылық илажларын әмелге асырсын.

7. «Өзбеккино» миллий агентлиги (Ф.Ф.Абдухаликов) Өзбекстан Миллий телерадиокомпаниясы (А.Ж.Хаджаев), Қарақалпақстан Республикасы Министрлер Кеңеси, ўәлаятлар ҳәм Ташкент қаласы ҳәкимликлери, мәпдар министрликлер ҳәм уйымлар менен биргеликте:

бир ай мүддетте мәмлекетимиз ғәрезсизлигиниң отыз жыллық байрамы мүнәсибети менен фильмлер жаратыў бағдарламасын ислеп шықсын ҳәм тастыйықлаў ушын Министрлер Кабинетине киргизсин;

2021-жыл даўамында барлық район (қала)лар, аўылларда, сондай-ақ, миллий телеканалларда ғәрезсизлик жылларында жаратылған көркем хәм хұжетли фильмлердиң кеңнен көрсетилиўин шөлкемлестирсин.

8. Мәденият министрлиги (О.А.Назарбеков) Көркем өнер академиясы (А.В.Нуриддинов), Жазыўшылар аўқамы (С.С.Саидов), Журналистлер Дөретиўшилик аўқамы (Х.Х.Салимов) хәм басқа да мәпдар шөлкемлер менен биргеликте **«Ең уллы, ең әзиз»**, **«Реңлер көринисинде – ана ўатан»**, **«Ўатан ушын жасайық!»** сыяқлы дәстүрий таңлаўларды жоқары дәрежеде өткерийди тәмийинлесин.

9. Өткерилетуғын байрам илажлары:

Қарақалпақстан Республикасы хәм ўәлаятларда – тийисли жергиликли бюджетлердиң қосымша қаржылары және қайырқомлық қәўендерликлери есабынан;

Ташкент қаласында – Республикалық комиссия тәрәпинен тастыйықланған қәрежетлер сметасына муўапық республикалық бюджет хәм Ташкент қалалық жергиликли бюджет қаржылары есабынан тең үлеслерде қаржыландырылатуғыны белгиленсин.

10. Өзбекстан Миллий телерадиокомпаниясы (А.Ж.Хаджаев), Өзбекстан Миллий мәлимлеме агентлиги (А.К.Кўчимов), «Дўнья» мәлимлеме агентлиги (С.Л.Суяров) хәм басқа да ғалаба хабар қуралларына Өзбекстан Республикасы мәмлекетлик ғәрезсизлигиниң отыз жыллық байрамына таярлық көрий хәм оны өткерий бойынша әмелге асырылып атырған жумысларды хәр тәрәплеме жарытып барыў усыныс етилсин.

11. Усы қарардың орынланыўын қадағалаў Өзбекстан Республикасының Бас министри А.Н.Ариповқа хәм Өзбекстан Республикасы Президенти Администрациясының басшысы З.Ш.Низомиддиновқа жүкленсин.

Өзбекстан Республикасы

Президенти

Ш.МИРЗИЁЕВ

Ташкент қаласы,

2020-жыл 17-декабрь